



KUMMISSJONI TAL-KOMUNITAJIET EWROPEJ

Brussel 28.3.2007
KUMM(2007) 140 finali

GREEN PAPER

dwar dwar strumenti bbażati fuq is-suq għall-ambjent u għanijiet ta' politika relatati

{SEG(2007) 388}

GREEN PAPER

dwar dwar strumenti bbażati fuq is-suq għall-ambjent u għanijiet ta' politika relatati

(Test b'rilevanza għaž-ŻEE)

1. DAHLA

L-UE hija forza ewlenija fid-dinja biex tiegħu azzjoni fuq is-sostenibbiltà ambjentali u, b'mod partikolari fuq it-tibdil fil-klima. Dan għe kkonfermat reċentement permezz ta' l-adozzjoni tal-pakkett tal-politika dwar l-enerġija u l-klima¹ kif approvat mill-Kunsill Ewropew tal-Ħarifa² fejn l-UE tenniet l-impenn tagħha biex tindirizza t-tibdil fil-klima internament u fuq skala internazzjonali, biex tnaqqas id-dipendenza fuq riżorsi esterni u biex tiżgura l-kompetittività ta' l-ekonomiji Ewropej. Barra minn hekk, it-trażżin tat-telf tal-bijodiversità, il-konservazzjoni tar-riżorsi naturali li jinsabu taħt pressjoni u l-ħarsien tas-saħħa pubblika wkoll jehtiegu azzjoni urgenti.

Mingħajr intervent pubbliku u l-impenn qawwi ta' l-atturi kollha, dawn l-għanijiet ambizzjużi ma jistgħux jintlaħqu. L-UE dejjem ippreferiet iktar u iktar strumenti ekonomiċi jew ibbażati fuq is-suq ("MBI") – bħat-tassazzjoni indiretta, is-sussidji immirati jew id-drittijiet ta' skambju ta' l-emissjonijiet – għal għanijiet ta' politika bħal dawn minħabba li jipprovdu mezzi flessibbli u ekonomiċi għall-ilhiq ta' għanijiet ta' politika partikolari³. Fis-Sitt Programm ta' Azzjoni fuq l-Ambjent ta' l-UE (6th EAP) u l-Istrateġija ta' l-UE dwar l-Iżvilupp Sostenibbli⁴ kif ukoll fl-Istrateġija ta' Liżbona għat-Tkabbir Ekonomiku u l-Impiegi⁵ kien irrakkomandat ukoll l-użu iktar intensiv ta' l-MBIs.

Dan id-dokument iniedi diskussjoni dwar il-promozzjoni ta' l-użu ta' strumenti ekonomiċi fil-Komunità. F'konformità ma' l-aħbar fil-Pjan ta' Azzjoni dwar l-Effiċjenza Enerġetika⁶, il-*green paper* tesplora t-toroq possibbli 'l quddiem permezz tad-Direttiva tat-Tassazzjoni fuq l-Enerġija⁷ bil-għan li titnieda r-reviżjoni tagħha. F'dan is-sens, id-dokument joqghod f'qafas

¹ B'mod partikolari l-Komunikazzjoni mill-Kummissjoni *Politika ta' enerġija għall-Ewropa* (KUMM(2007) 1 ta' 1-10.1.2007) u l-Komunikazzjoni mill-Kummissjoni *It-Trażżin tat-Tibdil Klimatiku Globali għal 2 gradi Celsius: il-mixja 'l quddiem għall-2020 u lil hinn* (KUMM(2007) 2 ta' 1-10.1.2007).

² Il-Kunsill Ewropew, 8/9 Marzu 2007, Konkluzjonijiet tal-Presidenza.

³ Barra mill-instrumenti bbażati fuq is-suq diskussi f'dan id-dokument, huma implimentati strumenti importanti oħra bbażati fuq is-suq fil-qafas tal-Politika Agrikola Komuni (i.e. il-miżuri agroambjentali tal-Politika ta' l-Iżvilupp Rurali) u skond l-azzjonijiet tal-Politika ta' Koeżjoni fis-setturi ta' l-ambjent u ta' l-enerġija. Meta l-użu ta' l-MBI jista' jinvolvi għajnuniet mill-istat, dawn għandhom jikkonformaw mar-regoli Komunitarji u jridu jiġu nnotifikati lill-Kummissjoni skond l-Artikolu 88 tat-Trattat tal-KE. Bħalissa għaddejja revizjoni tal-linji ta' gwida Komunitarji dwar l-għajnuna mill-Istat għall-ħarsien ambjentali. Għalhekk, din il-*green paper* mhix sejra tindirizza l-kwistjonijiet ta' l-evalwazzjoni ta' l-għajnuna mill-istat.

⁴ ĠU L 242, 10.09.2002 u d-dokument tal-Kunsill 10917/06 tas-26.6.2006.

⁵ Rakkomandazzjoni tal-Kunsill 2005/601/KE tat-12 ta' Lulju 2005 dwar il-linji gwida wiesgħa għall-politika ekonomika ta' l-istati membri u tal-Komunità (2005-2008).

⁶ KUMM(2006) 545.

⁷ Id-Direttiva tal-Kunsill 2003/96/KE tas-27 ta' Ottubru 2003 li tirrifirma l-istruttura tal-Komunità dwar tassazzjoni fuq prodotti ta' enerġija u elettriku (ĠU L 283, 31.10.2003 p. 51); Id-Direttiva kif emendata l-aħhar bid-Direttivi 2004/74/KE u 2004/75/KE (ĠU L 157, 30.4.2004, p. 87 u 100).

stabbilit mill-agenda ġdida dwar l-enerġija u t-tibdil fil-klima⁸ fejn l-instrumenti bbażati fuq is-suq u l-politiki fiskali ġenerali jkollhom rwol deċiżiv fit-twassil ta' l-għanijiet tal-politika ta' l-UE. Fl-istess waqt, id-dokument jesplora l-għażliet għal użu iktar intensiv ta' strumenti bbażati fuq is-suq f'oqsma diversi tal-politika ambjentali fil-livell Komunitarju kif ukoll fil-livell nazzjonali.

2. L-UŻU TA' L-ISTRUMENTI BBAŻATI FUQ IS-SUQ GĦAL GĦANIJIET TA' POLITIKA KOMUNITARJA

2.1. Argumenti favur l-użu ta' l-istrumenti bbażati fuq is-suq bħala għodod tal-politika

Ir-raġuni ekonomika prinċipali għall-użu ta' strumenti bbażati fuq is-suq tinsab fl-abbiltà tagħhom li jsibu rimedji għall-fallimenti tas-suq f'mod effettiv fin-nefqa. Falliment tas-suq tfisser sitwazzjoni fejn is-suq huwa inezistenti (eż. r-riżorsi ambjentali li għandhom il-karatteristiċi ta' ġid pubbliku) jew fejn is-suq ma jirriflettix biżżejjed in-nefqa "vera" jew l-ispiża soċjali ta' attività pubblika. Allura l-intervent tal-pubbliku huwa ġġustifikat biex jirmedja dawn il-fallimenti u, bil-maqlub ta' l-approċċi regolatorji u amministrattivi, l-MBIs għandhom il-vantaġġ li jużaw is-sinjali tas-suq biex jaffrontaw il-fallimenti tas-suq.

Sewwa jekk b'influwenza fuq il-prezzijiet (permezz ta' tassazzjoni jew inċentivi) jew bl-iffissar ta' kwantitajiet assoluti (skambju tal-kwoti ta' l-emissjonijiet) jew bil-kwantitajiet għal kull unità ta' *output*, il-miżuri bbażati fuq is-suq jirrikonoxxu b'mod impliċitu li d-differenzi eżistenti bejn id-ditti u għalhekk jipprovdu flessibbiltà li tippermetti li jitnaqqsu sostanzjalment l-ispejjeż tat-titjib ambjentali⁹. L-MBIs mhumieq ir-rimedju għall-problemi kollha. Sabiex jiffunzjonaw jehtieġu qafas regolatorju ċar u ta' spiss jintużaw flimkien f'taħlita politika ma' strumenti oħra. Izda jekk jintgħażel l-istrument it-tajeb u jitfassal b'mod xieraq¹⁰, l-MBIs ikollhom ċerti vantaġġi fuq l-istrumenti regolatorji:

- Dawn itejbu s-sinjali tal-prezzijiet billi jagħtu valur lill-ispejjeż ekonomiċi u l-benefiċċji ta' l-attivitàjiet ekonomiċi, sabiex l-atturi ekonomiċi jqisuhom u jbiddu l-imġiba tagħhom biex inaqqsu l-impatti ambjentali u oħrajn negattivi – u jzidu l-impatti pożittivi¹¹.
- Dan jippermetti iktar flessibbiltà biex jintlaħqu l-għanijiet u għalhekk jinaqqsu l-ispejjeż totali mgħarrba biex tintlaħaq il-konformità¹².
- Lid-ditti jagħtuhom inċentiv biex, fit-tul, isegwu l-innovazzjoni teknoloġika halli jnaqqsu iktar l-impatti negattivi fuq l-ambjent ("effiċjenza dinamika").

⁸ Kif enfasizzat reċentement mill-Kunsill Ewropew tad-8/9 ta' Marzu 2007.

⁹ Ara l-Komunikazzjoni tal-Kummissjoni "Il-ġbir flimkien tal-htigijiet u r-responsabbiltajiet tagħna - l-integrazzjoni tal-kwistjonijiet ambjentali mal-politika ekonomika", [Traduzzjoni mhux uffiċjali] KUMM(2000) 576, 20.9.2000.

¹⁰ KUMM(2000) 576, 20.9.2000. L-istudji ta' l-OECD juru evidenza li dejjem qed tikber ta' l-effiċjenza ta' strumenti ekonomiċi. Ara *Taxxi Marbuta ma' l-Ambjent fil-Pajjiżi ta' l-OECD – kwistjonijiet u strateġiji*, 2001. [Traduzzjoni mhux uffiċjali].

¹¹ Din l-idea hija espressa ta' spiss b'għanijiet bħal "jinstabu l-prezzijiet ġusti", "l-internalizzazzjoni ta' l-ispejjeż esterni", "l-espansjoni tal-provvista tas-servizzi ambjentali mhux kumerċjalizzati".

¹² Ara ŻEE, l-Effettività tal-politiki tat-trattament tad-drenaġġ urban fil-pajjiżi magħżula: studju pilota taż-ŻEE, 2005. L-istudju jqabbel l-approċċi bejn bosta Stati Membri u juri kif l-istrumenti bbażati fuq is-suq għandhom jgħinu biex, bi spejjeż inqas, jintlaħqu l-għanijiet ambjentali.

- Jappoġġaw l-impieg meta jiġu użati fil-kuntest tat-taxxa ambjentali jew ir-riforma fiskali¹³.

2.2. Strumenti bbażati fuq is-suq fil-kuntest ta' l-Unjoni Ewropea

L-UE, minbarra li b'suċċess kbir użat l-istrumenti bbażati fuq is-suq biex jgħinuha tilhaq miri politiki speċifiċi, użathom ukoll biex tevita t-tagħwiġ ġewwa s-suq intern ġej minn approċċi diverġenti fl-Istati Membri individwali, biex tiżgura li piż simili jaqa' fuq l-istess settur madwar l-UE u biex tegħleb l-effetti negattivi li jistgħu jiġu mal-kompetittività fi hdan l-UE. L-azzjoni komuni ukoll issaħħaħ l-UE meta tiffaċċja l-kompetizzjoni esterna mis-sħab kummerċjali tagħha.

Fil-livell ta' l-UE, l-istrumenti bbażati fuq is-suq li jintużaw l-aktar huma t-taxxi, it-tariffi u s-sistemi ta' permessi negozjabbli. F'sens ekonomiku dawn l-istrumenti jaħdmu f'modi simili. Madankollu, huma ukoll differenti f'ċerti aspetti essenzjali.

L-ewwelnett, is-sistemi kwantitattivi, bħal skemi ta' permessi negozjabbli, jipprovdu iktar ċertezza sabiex jinkisbu għanijiet politiki speċifiċi, eż. il-limiti ta' l-emissjonijiet, (sakemm ikun hemm sorveljanza effettiva u konformità) meta mqabbla ma strumenti bbażati biss fuq il-prezzijiet, bħalma huma t-taxxi. Min-naħa tagħhom, strumenti bbażati fuq il-prezz jipprovdu sigurtà fir-rigward ta' l-ispiża jew il-prezz ta' għan tal-politika u normalment huwa iktar faċli li jiġu amministrati¹⁴.

It-tieni, ma jaqblux fir-rigward tal-ġenerazzjoni tad-dhul. It-taxxi (u b'mod iktar limitat id-drittijiet) intużaw dejjem iktar biex jinfluwenzaw l-imġiba, iżda jiġġeneraw ukoll id-dhul. Is-sistemi ta' permessi negozjabbli jistgħu jiġġeneraw dhul jekk l-allokazzjonijiet jiġu rkantati mill-awtoritajiet pubbliċi. Sistemi ta' permessi negozjabbli li jużaw konċessjonijiet irkantati għalhekk għandhom karatteristiċi simili għat-taxxa (l-aspetti regolatorji u ta' konformità ma jaqblux). Il-ħlasijiet, min-naħa l-oħra, generalment huma pagament għal servizz jew spiża identifikati b'mod ċar, u ma għandhomx il-flessibbiltà biex il-baġit pubbliku juża dhul bħal dan.

Il-karatteristiċi ta' hawn fuq, influwenzaw b'mod sinifikanti l-mod kif l-UE attwalment tuża l-istrumenti bbażati fuq is-suq fil-livell Komunitarju, li b'hekk iwasslu għall-introduzzjoni ta' l-istrumenti bħall-Iskema ta' l-Iskambju tal-Kwoti ta' l-Emissjonijiet ta' l-UE ("l-UE ETS")¹⁵, id-Direttiva dwar it-Tassazzjoni fuq l-Energija u, fil-qasam tat-trasport, id-Direttiva dwar l-*Eurovignette*¹⁶. Jekk l-UE tikkunsidra li tuża iktar l-istrumenti bbażati fuq is-suq fil-livell ta' l-UE, dawn l-aspetti jridu jitqiesu b'tali mod li jsir l-aħjar użu ta' kull wiehed minnhom fl-iktar settur xieraq sabiex jiġu evitati d-duplikazzjonijiet. Fil-prinċipju, ir-regoli tal-Komunità dwar it-teħid tad-deċiżjonijiet ma għandhomx ikunu determinanti f'dan il-kuntest. Minkejja dan, ir-rekwiżit ta' l-unanimità fil-qasam tat-taxxa jfisser li l-possibbiltà li t-tassazzjoni tintuża bħala strument tvarja minn strumenti oħra f'ċerti aspetti¹⁷.

¹³ Ara Il-Komunikazzjoni tal-Kummissjoni "Valuri Ewropej f'Dinja Globalizzata"- KUMM(2005) 525, 20.10.2005.

¹⁴ Ara KUMM(2000) 576.

¹⁵ Il-Kummissjoni attwalment qed thejji reviżjoni komprensiva ta' l-esperjenza ma' l-UE-ETS. Dan il-punt għalhekk ma għandux jiġi indirizzat f'din il-*Green Paper*.

¹⁶ Id-Direttiva 1999/62/KE (ĠU L 187, 20.7.1999), kif emendat bid-Direttiva 2006/38/KE (ĠU L 157, 9.6.2006, p. 8).

¹⁷ Minkejja xi soluzzjonijiet istituzzjonali flessibbli provduti fit-Trattat ta' l-UE, bħall-kooperazzjoni msahha.

X' possibilitajiet hemm biex jintużaw iktar l-istrumenti bbaċati fuq is-suq fil-livell ta' l-UE jew dak nazzjonali?

L-istrumenti bbaċati fuq is-suq jistgħu jintużaw b'mod li jippromwovi l-kompetittività, u li ma jimponux piż iejjeq fuq il-konsumaturi, speċjalment iċ-ċittadini bi dhul baxx, iċ-ċad fli-istess waqt jiġguraw id-dhul għall-baġits pubbliċi?

Għandha l-UE tirrikorri b'mod iktar attiv għat-tassazzjoni biex tippromwovi s-segwiment ta' l-għanijiet politiċi Komunitarji (minbarra l-għanijiet fiskali)? Din hija r-risposta gusta għall-isfidi globali attwali u l-htigijiet fiskali tal-baġits nazzjonali?

2.3. Tkabbir ekonomiku, impiegi u ambjent nadif – argumenti favur ir-riformi tat-taxxa ambjentali

L-UE hija ddeterminata ferm biex tiggarantixxi l-iżvilupp sostenibbli ta' l-ambjent ġenerali kif ukoll biex tippromwovi l-aġenda tat-Tkabbir Ekonomiku u l-Impiegi. Ir-riforma tat-taxxa ambjentali (ETR) li tittrasferixxi l-piż fiskali mit-taxxi li għandhom effett negattiv fuq il-kwalità tal-ħajja, (eż. t-taxxi fuq ix-xogħol), għal taxxi li għandhom effett pożittiv, (eż. fuq attivitajiet li jikkawżaw ħsara lill-ambjent, bħall-użu tar-riżorsi jew it-tniġġis) tista' tkun rebbieħa minn kull lat meta taffronta l-kwistjonijiet kemm ambjentali kif ukoll ta' l-impiegi¹⁸. Fl-istess waqt, tranżizzjoni fiskali fuq żmien twil tiirrikjedi dhul relattivament stabbli mill-bażi fiskali marbuta ma' l-ambjent¹⁹.

Ir-riforma tat-taxxa ambjentali tista' tgħin ukoll biex tħaffef l-effetti possibilment negattivi tat-taxxi ambjentali fuq setturi speċifiċi. Dawn l-impatti jistgħu jitnaqqsu iktar meta mqabbla ma' l-azzjonijiet unilaterali mill-Istati Membri jekk l-azzjoni tkun ikkoordinata mill-qrib fil-livell Komunitarju. It-tnaqqis fit-tassazzjoni fuq ix-xogħol jew il-kontributi tas-sigurtà soċjali, li ġeneralment jibbenefikaw dawk il-familji bi dhul baxx, jista' jipatti għall xi effett regressiv li jista' jiġi mat-taxxi ambjentali. Fl-aħħarnett, b'popolazzjoni li kull ma tmur dejjem qed tixjiegħ, u b'hekk iżżid il-pressjoni fuq l-ispiża pubblika, u l-globalizzazzjoni li trendi t-tassazzjoni tal-kapital u x-xogħol inqas vijabbli, it-trasferiment tal-piż fiskali mit-tassazzjoni diretta lejn il-konsum u, b'mod partikolari, il-konsum ta' ħsara għall-ambjent, jista' jkun ta' benefiċċju konsiderevoli anke mil-lat finanzjarju.

Minbarra li jiskoraġġixxu l-imġiba ta' ħsara għall-ambjent permezz tat-tassazzjoni, l-Istati Membri jistgħu jużaw ukoll inċentivi fiskali bħas-sussidji biex jinkoraġġixxu mġiba li tirrispetta l-ambjent, jiffaċilitaw l-innovazzjoni, u r-riċerka u l-iżvilupp, sakemm ir-riżorsi pubbliċi jiġu ġġenerati l-ewwel f'xi mod ieħor (eż. billi tigi imposta taxxa fuq l-imġiba ta' ħsara għall-ambjent) jew bit-tnaqqis ta' l-infiq (eż. bit-tneħħija ta' sussidji ta' ħsara għall-ambjent). Dan l-approċċ huwa partikolarment rilevanti fil-kuntest ta' l-għanijiet ambizzjużi ta' l-aġenda ta' l-UE dwar il-klima u l-enerġija, b'mod partikolari biex sa l-2020 jinkiseb it-

¹⁸ Il-Kummissjoni diġà qajmet din il-kwistjoni fl-1993 fil-*White Paper* tagħha dwar it-Tkabbir Ekonomiku, il-Kompetittività u l-Impieg (KUMM(93) 700, Kapitolu 10) - u għal darb'ohra dan l-aħħar f'kommunikazzjoni riċenti dwar il-mudell soċjali Ewropew jew f'dokument dwar ir-rabtiet bejn il-politiki ta' l-impieg u l-politiki ta' l-ambjent. Ara KUMM(2005) 525 u SEG(2005) 1530. Evidenza ex-post mill-pajjiżi Nordiċi kif ukoll ir-riżultati ta' l-istudji bbażati fuq mudell jindikaw l-eżistenza ta' żewġ tipi ta' benefiċċji.

¹⁹ Ir-relazzjoni bejn il-ġenerazzjoni tad-dhul u l-effett inċentiv ta' tassazzjoni hija indirizzata ukoll fid-dokument ta' hidma tal-persunal.

tnaqqis ta' mill-inqas 20% ta' l-emissjonijiet tal-gassjiet serra u l-mira impenjattiva ta' l-enerġija rinovabbli fil-produzzjoni ta' l-enerġija sa' l-2020, u l-mira ta' 10% tal-bijofjuwils.

L-ewwelnett, il-Kummissjoni tqis li **l-Istati Membri** għandhom isibu l-bilanċ preċiż *bejn l-inċentivi u d-dizinċentivi fis-sistemi fiskali tagħhom, filwaqt li jharsu l-limitazzjonijiet fiskali u n-newtralità fiskali*. Il-Kummissjoni tixtieq, madankollu, politika fiskali Komunitarja biex tiffaċilita dan il-bilanċ (*ara l-Kapitlu 3*).

Jista' jkun hemm lok li jittejjeb l-iskambju strutturat ta' l-informazzjoni bejn l-Istati Membri fuq aħjar prassi fil-qasam ta' l-MBIs b'mod ġenerali, u b'mod partikolari fir-riforma tat-taxxa ambjentali. Filwaqt li jeżistu strutturi speċjalizzati f'ċerti oqsma mhemm l-ebda forum orizzontali disponibbli. F'dan ir-rigward, wahda mill-ghazliet tista' tkun it-twaqqif ta' Forum għall-Istrumenti bbażati fuq is-Suq.

Għandha l-UE tippromwovi b'mod iktar attiv ir-riformi tat-taxxa ambjentali fuq il-livell nazzjonali?

Kif tista' l-Kummissjoni tiffaċilita fl-aħjar mod riformi bħal dawn? Tista' per eżempju toffri xi tip ta' proċess jew proċedura ta' koordinament?

It-twaqqif tal-Forum ta' l-MBI msemmi hawn fuq jista' jkun ta' benefiċċju biex jistimola l-iskambji ta' esperjenza/l-aħjar prassi fuq ir-Riforma tat-Taxxa Ambjentali bejn l-Istati Membri? Kif jista' jiġi organizzat fl-aħjar mod? Minn xiex għandu jikkonsisti biex ma jkunx hemm duplikazzjoni ma' l-istrutturi eżistenti?

F'liema mod l-esigenza li jitnaqqas il-piż fuq ix-xogħol ġewwa bosta Stati Membri taqbel ma' l-għan tat-titjib ta' l-innovazzjoni u l-appoġġ għar-riċerka u l-iżvilupp sabiex nersqu lejn ekonomija "iktar haċranija"? Kif jista' jintlaħaq dan filwaqt li tithares ukoll in-newtralità tal-baġit? Tista' t-tweġiba ġusta tkun spostament iktar sinifikanti lejn l-attivitàjiet ta' ħsara għall-ambjent?

2.4. Riforma ta' sussidji ta' ħsara għall-ambjent

Bosta sussidji mhumieq biss ineffiċjenti mil-lat ekonomiku u mil-lat soċjali iżda jistgħu wkoll jagħmlu ħsara lill-ambjent u s-saħħa tal-bniedem²⁰. Dawn jistgħu jipattu ukoll għall-impatt ta' l-istrumenti bbażati fuq is-suq li jintużaw għal-għanijiet għall-ambjent u għas-saħħa u ġeneralment jistgħu jxekklu l-kompetittività²¹. Bħala konsegwenza, ir-riforma jew it-tneħħija ta' sussidji bħal dawn mhux biss jippermettu d-disponibbiltà ta' fondi pubbliċi għar-riforma tat-taxxa ambjentali iżda huma wkoll iġġustifikati fihom infushom²². Il-Kummissjoni beħsiebha taħdem flimkien ma' l-Istati Membri fuq ir-riforma tas-sussidji ta' ħsara għall-ambjent, kemm fil-livell Komunitarju kif ukoll fil-livell nazzjonali. Id-djalogu mal-partijiet

²⁰ Ara pereżempju OECD, is-sussidji ta' ħsara għall-ambjent – l-isfidi għar-riforma, 2005, u l-letteratura kkwotata f'dan id-dokument.

²¹ L-OECD (1998) jiddefinixxi sussidji ta' ħsara ambjentali bħal: 'kull tip ta' appoġġi finanzjarji u regolamenti tqieghdu fis-seħh biex tittejjeb il-kompetittività ta' ċerti prodotti, proċessi jew reġjuni, u li, flimkien mar-reġim ta' tassazzjoni eżistenti, jiddiskiminaw (mhux intenzjonalment) kontra l-prassi ambjentali tajba'. [traduzzjoni mhux uffiċjali].

²² Dan ġie enfasizzat ukoll fl-Istrateġija ta' Żvilupp Sostenibbli mġedda ta' l-UE.

interessati se jkun determinanti biex jigi żgurat li jitqiesu l-kwistjonijiet kollha. Il-Kunsill talab lill-Kummissjoni biex sa l-2008 thejji pjan ta' riforma, settur b'settur²³.

Fid-dawl ta' l-esperjenzi nazzjonali, liema huwa l-aħjar mod biex jigi avvanzat il-proċess tar-riforma tas-sussidji ta' ħsara għall-ambjent?

3. POSSIBILTAJIET GHAL IKTAR UŻU TA' L-MBIS BIEX JINFLUWENZAW IL-KONSUM TA' L-ENERĠIJA

Attwalment, l-enerġija hija prijorità ewlenija għall-UE minhabba li tirrapreżenta sfida kbira fir-rigward tas-sostenibbiltà ambjentali, kif ukoll għas-sigurtà tal-provvista u l-kompetittività. Sabiex l-użu ta' l-enerġija fl-Ewropa jsir iktar sostenibbli, sikur u kompetittiv, il-Kummissjoni tixtieq kemm konsum iktar effiċjenti ta' l-enerġija kif ukoll mobilizzazzjoni tar-riżorsi għall-adozzjoni ta' enerġija iktar nadifa, u investment fit-teknoloġiji godda u innovazzjoni. Dawn l-għanijiet ġew approvati dan l-aħħar mill-Kapijiet ta' l-Istat u l-Gvernijiet ta' l-UE fis-sura ta' programm integrat għat-tibdil fil-klima u l-enerġija. Il-politiki fiskali, b'mod partikolari t-tassazzjoni u l-irfinar tas-sistema ta' l-UE ta' l-iskambju tal-kwoti ta' l-emissjonijiet sejr in ikollhom rwol importanti biex jintlaħqu dawn l-għanijiet.

Il-politika tat-taxxa fiskali Komunitarja, u iktar speċifikament id-Direttiva tat-Tassazzjoni fuq l-Enerġija, għalkemm primarjament iservu s-suq intern, għandhom funzjoni importanti f'dan il-kuntest. Din id-Direttiva tistabbilixxi regoli komuni għat-taxxi fuq il-konsum ta' l-enerġija u tintegra l-għanijiet ta' l-ambjent u l-enerġija. Tradizzjonalment, it-tassazzjoni fuq l-enerġija tikkontribwixxi għall-għanijiet ta' l-effiċjenza enerġetika, is-sigurtà tal-provvista u l-kompetittività.

3.1. Is-simplifikazzjoni u l-iżvilupp tad-Direttiva tat-Tassazzjoni fuq l-Enerġija

It-tassazzjoni fuq l-enerġija toffri l-potenzjal biex l-UE torbot ir-rwol incentivanti tat-tassazzjoni favur konsum iktar effiċjenti fl-enerġija u li ma jagħmlux ħsara lill-ambjent ma l-abbiltà li jigi ġġenerat iktar dħul²⁴.

Madankollu, l-approċċ attwali pjuttost flessibbli u generali tad-Direttiva tat-Tassazzjoni fuq l-Enerġija jista' ma jippermettix l-integrazzjoni effettiva ta' l-għanijiet ta' l-effiċjenza ta' l-enerġija u l-konsum ta' l-enerġija favorevoli għall-ambjent, fl-armonizzazzjoni stabbilita fil-livell ta' l-UE. Għalhekk jista' jkun hemm argument favur rabta iktar ċara tat-tassazzjoni fuq l-enerġija ma' l-għanijiet tal-politika rilevanti ta' l-UE.

Soluzzjoni wahda tista' tkun it-taqsim tal-livelli minimi Komunitarji f'elementi ta' enerġija u ambjent (jew il-kontropartijiet), li mbagħad jistgħu jigu riflessi fil-livell nazzjonali fil-forma ta' taxxa fuq l-enerġija u taxxa fuq l-ambjent (emissjonijiet). Sistema bħal din għandha tibbaża fuq l-approċċ eżistenti fit-tassazzjoni ta' l-enerġija iżda għandha ssir iktar koerenti u fl-istess waqt tinfirsa l-aspetti ambjentali.

²³ Revizjoni ta' l-Istrateġija ta' l-Iżvilupp Sostenibbli ta' l-UE, Dokument tal-Kunsill 10917/06 tas-26.6.2006.

²⁴ Tliet kwarti mid-dħul mit-taxxi marbuta ma' l-ambjent ġej minn taxxi fuq l-enerġija (ara d-Dokument ta' Hidma tal-Perunal tal-Kummissjoni).

Sabiex tikkostitwixxi inċentiv effettiv u uniformi għall-konsum effiċjenti ta' l-enerġija mingħajr ma jinholoq tfixkil bejn il-prodotti ta' l-enerġija, l-ewwelnett għandu jkun hemm taxxa fuq il-fjuwils kollha b'mod uniformi skond il-**kontenut enerġetiku** tagħhom u b'hekk ikun hemm żvilupp ulterjuri ta' l-approċċ segwit diġà fis-settur tal-fjuwil li jintuża għat-tishin u għall-elettriku. Barra minn hekk, waqt li jitqies il-fatt li l-emissjonijiet iġġenerati waqt il-ħruq ivarjaw minn fjuwil għal iehor, it-tassazzjoni tista', fit-tieni lok, tirrifletti l-**aspetti ambjentali** ta' l-enerġija (billi ssir distinzjoni bejn l-emissjonijiet tal-gassijiet serra u l-emissjonijiet li mhumiex tal-gassijiet serra). Approċċ bħal dan kieku jippermetti għal differenzazzjoni fiskali iktar awtomatika u sempliċi favur riżorsi ta' enerġija iktar favorevoli għall-ambjent, notevolment l-enerġija rinovabbli, meta jitqabbel mas-sitwazzjoni attwali. Fost funzjonijiet oħra, it-tassazzjoni fuq l-enerġija għandha tagħraf b'mod esplicitu l-benefiċċji ta' l-enerġija rinovabbli f'termini tal-ħarsien ta' l-ambjent u tas-sigurtà tal-provvista.

Hemm bosta aspetti li jridu jitqiesu li qegħdin jiġu analizzati fid-dettall fid-Dokument ta' Hidma tal-Persunal tal-Kummissjoni li jakkumpanja din il-*green paper*. B'mod partikolari:

- Tradizzjonalment, il-fjuwils użati għat-tishin u l-fjuwils użati bħala propellanti fiskalment huma trattati b'mod differenti, li jirriflettu b'mod partikolari n-natura indispensabbli tal-fjuwil li jintuża għat-tishin. Jista' jkun hemm ġustifikazzjoni għal differenzazzjoni tat-tassazzjoni ulterjuri, skond l-użu.
- L-emissjonijiet tas-CO₂ ġejjin mill-biċċa l-kbira tal-produzzjoni ta' l-elettriku attwalment jidhlu fis-sistema ta' l-UE ta' l-iskambji tal-kwoti ta' l-emissjonijiet, filwaqt li l-produzzjoni ta' l-enerġija elettrika hija, bħala prinċipju, eżentata mit-taxxi fuq il-prodotti enerġetiċi f'konformità mad-Direttiva tat-Tassazzjoni fuq l-Enerġija. Kontroparti ambjentali addizzjonali fil-forma ta' taxxi, li tirrifletti l-istess aspetti ambjentali bħal dawk indirizzati mis-sistema ta' l-UE ta' l-iskambji ta' l-emissjonijiet ma tidhirx xierqa f'dan il-każ speċifiku.

Il-Kummissjoni beħsiebha tesplora iktar fil-fond dawn l-ideat għar-reviżjoni possibbli tad-Direttiva tat-Tassazzjoni fuq l-Enerġija.

Għandha ssir reviżjoni tad-Direttiva tat-Taxxa fuq l-Enerġija biex tinholoq rabta iktar ċara ma' l-għanijiet tal-politika li tintegra d-Direttiva, b'mod partikolari fis-setturi ta' l-ambjent u ta' l-enerġija? Dan iwassal biex it-tassazzjoni ta' l-enerġija issir strument iktar effettiv billi thallat aħjar l-effetti inċentivi tat-tassazzjoni mal-kapaċità li jiġġenera dħul finanzjarju?

It-taqsim tal-livelli minimi ta' tassazzjoni bejn l-kontropartijiet ta' enerġija u l-ambjent jikkostitwixxi l-aħjar soluzzjoni? X'jistgħu jkun l-argumenti favur u kontra l-aspetti prattiċi ewlenin ta' approċċ bħal dan? L-inċentiv ambjentali mahluq bit-tassazzjoni ta' l-enerġija ikun rispons suffiċjenti u adegwat biex jirrifletti l-għanijiet tal-politika ta' l-enerġija fil-qasam tal-bijofjuwils, inkluż il-ħolqien ta' inċentiv bbażat fuq is-suq għall-bijofjuwils tat-tieni generazzjoni?

Hemm hteġa għal tassazzjoni addizzjonali li tindirizza l-aspetti ambjentali pendenti tal-produzzjoni ta' l-elettriku (jekk jeżistu)? L-approċċ propost huwa biżżejjed biex jiffavurixxi li l-enerġija elettrika tittiehed minn sorsi rinnovabbli? X'inhu l-impatt ta' qafas Komunitarju bħal dan għall-elettriku ta' oriġini nukleari (meta wiehed iqis l-approċċi diversi fil-livell nazzjonali lejn l-użu ta' l-enerġija nukleari)?

3.2. Interazzjoni tat-tassazzjoni fuq l-enerġija ma' strumenti oħra bbażati fuq is-suq, b'mod partikolari l-UE ETS

Mid-diversi strumenti Komunitarji bbażati fuq is-suq li jeżistu fil-qasam ta' l-enerġija, it-trasport u l-ambjent, it-tassazzjoni fuq l-enerġija hija, possibilmint, l-iktar strument trasversali minhabba li għandha impatt fit-tliet oqsma u interazzjoni diretta ma' l-istrumenti l-oħra kollha.

Ir-reviżjoni tad-Direttiva tat-Tassazzjoni fuq l-Enerġija tista' thalli li jitqiesu dawn l-aspetti billi tikkjarifika l-aspetti koperti bit-tassazzjoni armonizzata ta' l-enerġija. Fil-prattika, l-identifikazzjoni esplicita ta' element ambjentali fil-livelli minimi ta' tassazzjoni (b'differenzazzjoni bejn l-emissjonijiet tal-gassijiet serra u l-emissjonijiet ta' gassijiet mhux ta' l-effett serra) tista' tippermetti t-tassazzjoni ta' l-enerġija tikkumplementa b'mod aħjar strumenti oħra bbażati fuq is-suq fil-livell ta' l-UE.

Is-sistema UE ta' l-iskambju tal-kwoti ta' l-emissjonijiet attwalment tapplika għal emissjonijiet minn ċerti *impjanti* ta' kombustjoni u industrijali, filwaqt li t-tassazzjoni fuq l-enerġija min-naħa l-oħra tapplika għall-*użi tal-fjuwil ta' l-enerġija*²⁵ filwaqt li f'għadd sinifikanti ta' każijiet jithallew barra l-ambitu tagħha s-setturi li jikkunsmaw l-aktar enerġija (attwalment koperti bl-UE ETS). Il-Kummissjoni tqis li din ir-regola tista' tiġi esplorata iktar fil-fond biex tiskopri jekk setturi koperti mill-UE ETS jistgħux jiġu esklużi mill-ambitu ta' l-element ambjentali tad-Direttiva tat-Tassazzjoni fuq l-Enerġija sakemm l-impatt tagħhom ta' l-effett serra jiġi indirizzat adegwament mill-UE ETS (fi kliem ieħor sabiex l-elementi ambjentali rilevanti tal-livelli minimi ta' tassazzjoni ma jkunux applikabbli għalihom, filwaqt li jibqa' l-element ibbażat fuq l-enerġija kif ukoll elementi ambjentali oħra). Min-naħa l-oħra, f'każijiet fejn ċerti operaturi ma jipparteċipawx fl-iskambju tal-kwoti ta' l-emissjonijiet minhabba li daqshom żgħir jew minhabba kunsiderazzjonijiet oħra, il-kontroparti ambjentali tal-livelli minimi ta' tassazzjoni tista' tiżgura applikazzjoni iktar wiesgħa tal-prinċipju ta' "min inigġes iħallas". Dawn ir-regoli jistgħu effettivament japplikaw kemm għas-settur industrijali kif ukoll għal dak ta' l-avjazzjoni.

L-esklużjoni ta' l-impatti ambjentali indirizzati mill-UE ETS mill-ambitu tad-Direttiva tat-Tassazzjoni fuq l-Enerġija tista' tkun soluzzjoni valida, u tista' tippermetti fost l-oħrajn li tissolva l-problema tad-duplikazzjoni bejn żewġ strumenti, u fl-istess waqt tiżgura li jitharsu l-għanijiet pendenti tat-tassazzjoni fuq l-enerġija. Soluzzjoni bħal din tippermetti ukoll li jiġu evitati diffikultajiet ġejjin mid-differenzi tal-karatteristiċi bejn is-sistema ta' l-UE ta' l-iskambju tal-kwoti ta' l-emissjonijiet (prezz uniformi madwar l-UE kollha li madankollu jvarja maż-żmien) u tassazzjoni fuq l-enerġija (prezzijiet differenti jirriflettu l-libertà ta' l-Istati Membri biex jiddeterminaw ir-rati tat-taxxa 'l fuq mill-minimu fuq id-diskrezzjoni tagħhom, li għandhom tendenza jibqgħu stabbli matul iż-żmien). Madankollu, kwalunkwe pass lejn soluzzjoni jisthoqqlu analiżi fil-fond, speċjalment jekk l-ambitu tas-sistema UE ta' l-iskambju tal-kwoti ta' l-emissjonijiet jitwessa' b'mod sinifikanti.

Tkun xi tkun is-soluzzjoni, trid tintwera f'perspettiva globali. Hemm rikonoxximent globali li dejjem qed jikber dwar il-htieġa li l-harsien ta' l-ambjent jiġi integrat fid-deċiżjonijiet

²⁵

B'mod partikolari, it-tassazzjoni fuq l-enerġija normalment ma tapplikax għall-prodotti ta' l-enerġija (u l-elettriku) użati bħala materja prima fil-proċessi industrijali, u lanqas għall-prodotti ta' l-enerġija użati fil-produzzjoni tal-prodotti ta' l-enerġija (l-iktar komuni fil-każ ta' raffineriji) jew bħala *inputs* għall-ġenerazzjoni ta' l-elettriku. Dan ir-riżultat jintlaħaq permezz ta' tekniki varji. Għad-dettalji ara l-Artikoli 2(4), 14(1)(a) u 21(3) u (6) tad-Direttiva tat-Taxxa fuq l-Enerġija.

ekonomiċi sabiex ikun żgurat l-iżvilupp sostenibbli fit-tul. Dan iwassal għal applikazzjoni estiża ta' l-MBI mill-awtoritajiet nazzjonali u għandu jithegġegħ l-użu tagħhom fil-livell globali. L-UE għandha tipparteċipa attivament fi djalogu ma' pajjiżi oħra, sabiex tippromwovi l-użu ta' strumenti bbażati fuq is-suq li jippermettu li jintlaħqu l-għanijiet b'mod ekonomiku.

Iżda sakemm dan ma jkunx il-każ u l-UE u pajjiżi terzi japplikaw livelli diversi ta' tassazzjoni l-emissjonijiet tal-karbonju jew metodi oħra biex inaqqsu l-emissjonijiet tal-gassijiet serra (bħall-ETS), huwa importanti li jiġu pprovduti l-inċentivi meħtieġa biex l-imsieħba kummerċjali ta' l-UE jithegġu jiehdu miżuri effettivi biex jегhlbu l-emissjonijiet tal-gassijiet serra. Il-fattibbiltà tal-miżuri kollha għal dan il-għan għandha tiġi analizzata. Dan diġà wassal biex jinbenda dibattitu dwar l-applikazzjoni tal-mekkanizmi għall-ekwilibriju tal-karbonju, bħall-aġġustamenti tad-dazji doganali. Fl-istess waqt, huwa rikonoxxut li dan l-approċċ huwa suġġett għal-limitazzjonijiet legali u tekniċi, li jridu jiġu eżaminati iktar mill-qrib.

Il-bidliet proposti għad-Direttiva tat-Tassazzjoni fuq l-Energija u l-approċċ propost għall-ambitu tagħha jikkostitwixxu l-aħjar soluzzjoni biex tiġi żgurata l-koerenza bejn id-Direttiva u l-UE ETS? Hemm toroq oħra li jwasslu għal dan il-għan?

X'inhuwa l-possibbiltajiet li għandhom jiġu esplorati sabiex jingħataw l-inċentivi meħtieġa halli s-sħab kummerċjali ta' l-UE jiehdu l-miżuri effettivi biex jitnaqqsu l-emissjonijiet tal-gassijiet serra?

4. POSSIBILITAJIET GĦAL IKTAR UŻU TA' L-MBIS FIL-POLITIKA AMBJENTALI

4.1. Il-ġlieda kontra l-impatt ambjentali tat-trasport

It-trasport huwa l-ikbar kontribwent għat-tniġġis ta' l-arja u l-emissjonijiet tad-dijossidu tal-karbonju u l-emissjonijiet għandhom tendenza li jiżdiedu. Pereżempju, it-trasport bit-triq fl-2004 kien responsabbli għal 22% mit-total ta' l-emissjonijiet tad-dijossidu tal-karbonju. L-avjazzjoni u t-trasport bil-baħar jgħoddu għal 3-4% ta' l-emissjonijiet totali ta' gassijiet serra, u l-emissjonijiet ta' l-avjazzjoni b'mod partikolari, malajr kibru (b'86% mill-1990 sa' l-2004). L-MBIs xi kultant intużaw fil-livell ta' l-UE biex jindirizzaw l-impatti negattivi ambjentali tal-mezzi diversi ta' trasport. Din is-sitwazzjoni tikkuntrasta mal-livelli nazzjonali u lokali fejn intużaw u qeghdin fil-proċess li jiġu żviluppatti diversi tipi u disinni ta' l-MBIs.

Dan l-aħħar il-Kummissjoni jew istituzzjonijiet oħra adottaw bosta inizjattivi sabiex jillimitaw l-emissjonijiet tat-trasport. L-introduzzjoni fil-proposta tal-Kummissjoni ta' element ibbażat fuq l-emissjonijiet tas-CO₂ kemm għat-taxxi ta' ċirkulazzjoni annwali kif ukoll għat-taxxi ta' registrazzjoni għat-taxxi relatati mal-karozzi tal-passiġġieri²⁶ għandha thegġegħ lix-xerrejja tal-karozzi li jqisu l-effiċjenza ta' l-enerġija u l-emissjonijiet tas-CO₂. Ladarba addottat, u flimkien mal-qafas leġislativ biex jitnaqqsu l-emissjonijiet tas-CO₂ tal-karozzi²⁷, u t-tassazzjoni ta' l-enerġija, dan għandu jgħin lil-UE tilhaq l-għanijiet tagħha għat-tibdil fil-klima billi jitnaqqsu l-emissjonijiet tas-CO₂ mill-karozzi. Fil-kuntest tar-reviżjoni li jmiss ta' l-UE ETS, il-Kunsill Ewropew stieden lill-Kummissjoni tikkunsidra estensjoni possibbli ta' l-

²⁶ KUMM(2005) 261, 5.7.2005.

²⁷ Ara l-Komunikazzjoni tal-Kummissjoni *Ir-riżultati tar-reviżjoni ta' l-Istrateġija Komunitarja sabiex jitnaqqsu l-emissjonijiet tas-CO₂ minn karozzi tal-passiġġieri u vetturi kummerċjali ħfief* - KUMM(2007) 19, 7.2.2007. Il-Kummissjoni qiegħda tagħmel studju fuq l-mezzi għat-titjib tal-prestazzjoni ta' vetturi tqal fir-rigward ta' emissjonijiet tal-gassijiet serra.

ambitu ta' applikazzjoni tas-sistema ta' skambju għal għadd ta' setturi oħra li jinkludu t-trasport fuq l-art.

Il-Kummissjoni pproponietli tinkludi emissjonijiet ta' avjazzjoni taħt l-iskema ta' l-iskambju tal-kwoti ta' l-emissjonijiet ta' l-UE (ETS) u habbret l-intenzjoni tagħha li tippreżenta proposta biex tnaqqas l-ossidi tan-nitroġenu sa l-aħħar ta' l-2008²⁸.

Fir-rigward tat-trasport bil-baħar, l-evalwazzjoni tal-proposti għall-promozzjoni tat-trasport marittimu b'emissjoni baxxa issemmiet bħala waħda mill-miri tal-politika marittima futura²⁹. F'dan is-settur kull strument ibbażat fuq is-suq għandu jittfassal bir-reqqa sabiex ma jidholx f'kunflitt mad-dispożizzjonijiet dwar il-hlasijiet fil-konvenzjoni tan-Nazzjonijiet Uniti dwar il-Liġi tal-Baħar (UNCLOS)³⁰. Barra minn hekk, hemm bosta kwistjonijiet ewlenin oħra, fosthom ir-rekwiżiti legali u politiċi, id-differenzjazzjoni ġeografika, il-mekkanizmi ta' monitoraġġ u konformità li jridu jiġu eżaminati għall-iżvilupp ta' proposti speċifiċi għall-promozzjoni tat-trasport marittimu b'emissjonijiet baxxi.

Liema strument ibbażat fuq is-suq ikun l-aħjar biex inaqqas l-emissjonijiet ġejjin mit-trasport marittimu, meta wieħed iqis in-natura speċifika ta' dan il-mezz ta' trasport? Kif jista' jittfassal l-aħjar?

Minbarra l-emissjonijiet tas-CO₂, l-użu tat-toroq għandu effetti oħra fuq l-ambjent, bħat-niġġis ta' l-arja mill-SO₂, mill-NO_x jew mill-materja f'particelli, kif ukoll it-niġġis akustiku u l-problemi ta' kongestjoni. Minbarra t-taxxi annwali ta' ċirkulazzjoni parzjalment armonizzati għall-vetturi b'tagħbija tqila d-"Direttiva ta' l-Eurovignette" tipprovdi qafas ta' tariffi fuq in-netwerks tat-toroq transewropej. Għal vetturi tqal, il-Ġermanja u l-Awstrija introduċew tariffi ddifferenzjati bbażati fuq id-distanza li tkun saret. Għalkemm it-tariffi medji jistgħu ikopru biss l-ispejjeż ta' l-infrastruttura u b'hekk jeskludu l-ispejjeż esterni, l-Istati Membri mill-2010 'l hemm għandhom jiddifferenzjaw it-tariffi skond il-klassi ta' emissjoni Euro, u jistgħu jintroduċu differenzazzjoni oħra għall-ġlieda kontra l-ħsara ambjentali u jiffaċċjaw il-problemi ta' kongestjoni. L-integrazzjoni f'dawn is-sistemi ta' hlasijiet ta' differenzazzjoni tal-ħsara ambjentali fl-ispejjeż kumplessivi, tippermetti użu iktar effiċjenti ta' l-infrastruttura³¹. Wara li teżamina l-possibilitajiet kollha, fosthom l-ispejjeż ambjentali, sanitari jew ikkawżati mill-istorbju jew mill-kongestjoni, il-Kummissjoni għandha tippreżenta mudell ġeneralment applikabbli, trasparenti u komprensibbli għall-valutazzjoni ta' l-ispejjeż esterni kollha, li jservi bħala bażi għall-kalkoli futuri tat-tariffi ta' l-infrastruttura. Dan il-mudell ser ikun akkumpanjat minn analiżi ta' impatt ta' l-internalizzazzjoni ta' l-ispejjeż esterni għall-mezzi kollha ta' trasport u strateġija għal implimentazzjoni gradwali tal-mudell għall-mezzi kollha tat-trasport³².

Il-liġi Komunitarja tippermetti wkoll lill-Istati Membri jvarjaw it-tariffi infrastrutturali fuq il-ferroviji skond l-impatti ambjentali esterni. Dan ma għandux iżid il-livell tad-dhul finanzjarju

²⁸ KUMM(2006) 818, 20.12.2006.

²⁹ Ara l-Green Paper Lejn politika Marittima futura għall-Unjoni: Vizjoni Europea għall-oċeani u l-ibhra - KUMM(2006) 275. Il-proċess ta' konsultazzjoni għaddej bħalissa jintemm fit-30 ta' Ġunju 2007.

³⁰ Għad-dettalji ara l-istudju ta' l-2004 dwar din il-kwistjoni:
http://www.europa.eu.int/KUMMm/environment/air/pdf/04_nera_report.pdf

³¹ Barra l-UE, dan l-approċċ ġie segwit fl-Iżvizzera, fejn is-sistemi ta' hlasijiet għal vetturi tqal jinkludu wkoll l-ispejjeż ambjentali esterni. Mil-lat ekonomiku, il-hlasijiet għandhom jittfasslu skond l-ispejjeż esterni u l-post u ż-żmien tas-sewqan, sabiex tittejjeb l-effiċjenza ta' l-użu ta' l-infrastruttura.

³² Artikolu 1.9 tad-Direttiva 2006/38 tas-17 ta' Mejju 2006 .

għall-manigier ta' l-infrastruttura jekk ma jkunx hemm xi livell komparabbli ta' spejjeż ambjentali fuq mezzi oħra ta' trasport konkorrenti³³.

X'inhu l-aħjar mod biex jiġu applikati t-tariffi, inklużi l-konsiderazzjonijiet marbuta ma' l-ispejjeż ambjentali għal mezzi tat-trasport? Dan il-mudell għandu japplika għall-mezzi kollha tat-trasport, jew għandhom jitqiesu l-ispeċifitajiet ta' kull mezz ta' trasport? Safejn għandha tintuża d-Direttiva ta' l-Eurovignette f'dan ir-rigward?

Is-sistemi lokali tat-tariffi ġew applikati f'għadd ta' bliet ta' l-UE, bħal Londra u Stokkolma, biex itejbu l-kundizzjonijiet tat-traffiku, *inter alia*, biex inaqqsu l-kongestjoni urbana³⁴. Kif intwera f'xi valutazzjonijiet reċenti, dan l-għan intlaħaq. Il-veloċitajiet medji tat-traffiku żdiedu filwaqt li b'mod sinifikanti tnaqqsu l-emissjonijiet (PM, NO_x u CO₂) u l-konsum ta' l-enerġija tat-traffiku fit-triq ġewwa ż-żona kkonċernata³⁵. Hemm ukoll diskussjonijiet fil-livelli nazzjonali, eż. fir-Renju Unit kif ukoll fil-Germanja, dwar l-estensjoni tat-tariffi ta' kongestjoni tat-traffiku fit-toroq kollha. Il-Kummissjoni għandha tkompli tappoġġa n-netwerks ta' skambju ta' informazzjoni eżistenti u teżamina l-htieġa li taddotta miżuri ta' appoġġ fuq il-livell ta' l-UE fil-qafas tal-*Green Paper* dwar it-Trasport Urban fl-2007.

4.2. L-użu ta' l-istrumenti bbażati fuq is-suq biex jiġġieldu kontra t-tniġġis u jipproteġu r-rizorsi

L-UE thegġeg ukoll l-Istati Membri biex jużaw it-tassazzjoni u strumenti oħra bbażati fuq is-suq fil-qafas ta' l-istrategġiji tematiċi ambjentali tagħha. L-Istati Membri sfruttaw dawn il-possibilitajiet, għalkemm bi gradi differenti hafna, u kisbu esperjenzi fl-applikazzjoni ta' formuli differenti. Lil hinn mill-konsiderazzjonijiet ambjentali, tista' tinqala' l-htieġa li jiġu armonizzati fuq livell ta' l-UE daww il-kazi b'dimensjoni transkonfinali u fejn it-tassazzjoni dejjem intużat iktar fil-livell nazzjonali b'impatti possibbli fuq il-funzjonament tas-Suq Intern.

4.2.1. Ilma

L-ilma għandu jiġi ġestit f'mod sostenibbli. Id-Direttiva ta' Qafas dwar l-Ilma (WFD)³⁶ tipprovdi qafas kumplessiv għal azzjoni. Din id-Direttiva tesigi li sa l-2010 l-Istati Membri jintroduċu politiki ta' tariffi ta' l-ilma li jheggu l-użu effiċjenti ta' l-ilma. Dan igieghel l-utenti kollha jgarrbu l-ispejjeż (inklużi l-ispejjeż ambjentali esterni u spejjeż ta' rizorsi) taht il-prinċipju "min inigges ihallas", li f'ċerti każi għadu ma giex applikat bis-shih³⁷. Sa l-2009, l-Istati Membri għandhom jirrapportaw ukoll fuq il-passi li jiehd biex jimplimentaw dawn id-dispożizzjonijiet fil-pjanijiet ta' ġestjoni tagħhom tal-baċini tax-xmajjar.

Bosta Stati Membri diġà japplikaw taxxi jew tariffi fuq l-estrazzjoni ta' l-ilma ta' taht l-art u/jew l-ilma tal-wiċċ jew fuq il-konsum ta' l-ilma, li wasslu biex jitnaqqsu l-konsum, it-tnixxija u t-tniġġis. Il-Kummissjoni tikkunsidra l-użu ta' l-istrumenti bbażati fuq is-suq biex jintlaħqu l-htigijiet tad-Direttiva ta' Qafas dwar l-Ilma. Din ser tkompli l-kooperazzjoni mill-qrib ma' l-Istati Membri fuq dawn il-kwistjonijiet fil-qafas ta' l-Istrategġija Komuni ta'

³³ Direttiva 2001/14/KE tas-26 ta' Frar 2001 u KUMM(2001) 307.

³⁴ Id-Direttiva ta' l-Eurovignette kif rreveduta ssemmi b'mod esplicitu l-possibbiltà għall-Istati Membri biex jużaw skemi bħal dawn (Artikolu 9).

³⁵ Ara ŻEE 2006, p. 57.

³⁶ Direttiva 2000/60/KE tal-Parlament u tal-Kunsill tat-23 ta' Ottubru 2000 li tistabbilixxi qafas għall-azzjoni Komunitarja fil-qasam tal-politika dwar l-ilma, (ĠU L 327, 22.12.2000).

³⁷ ŻEE, Strumenti bbażati fuq is-suq għal politika ambjentali fl-Ewropa (ŻEE Rapport Tekniku 8/2005).

Implimentazzjoni kif miftiehem mal-grupp ta' diretturi ta' l-ilma ta' l-awtoritajiet nazzjonali kompetenti.

Kif tista' l-Kummissjoni tiżgura bl-iktar mod effettiv l-implimentazzjoni tal-politiki tat-tariffi fuq l-ilma stabbiliti fid-Direttiva ta' Qafas dwar l-Ilma? X'possibilitajiet jistgħu jiġu eżaminati għat-tishih tar-rabtiet bejn l-investimenti fil-proġetti nazzjonali dwar l-ilma u l-introduzzjoni tat-tariffi korrispondenti ta' l-ilma biex jipprovdu inċentivi għall-utenti u biex jevitaw it-tgħawig fis-suq?

4.2.2. L-immaniggar ta' l-iskart

L-ghan ewlieni għall-prevenzjoni u l-immanigar ta' l-iskart stabbilit fis-sitt programm Komunitarju ta' azzjoni dwar l-ambjent huwa d-dizakkoppjament tal-generazzjoni ta' l-iskart mit-tkabbir ekonomiku, u hemm sinjali li dan qed jibda jsehh.

Filwaqt li hemm it-tendenza li l-miżbla (*landfill*) tkun l-aġar għażla minn perspettiva ambjentali³⁸, is-sinjali tas-suq sikwit jiffavorixxuha minhabba li ma jqsux l-impatti ambjentali. Barra minn hekk, filwaqt li t-tassazzjoni fuq ir-rimi, b'mod partikolari l-miżbla, tista' tkun mod effettiv li jikkoreġi din id-distorsjoni u jhegġeg ir-riċiklaġġ u l-irkupru ta' l-iskart³⁹, id-differenzi fil-livelli tat-taxxi nazzjonali jistgħu jwasslu għal movimenti ta' skart motivati minn konsiderazzjonijiet purament fiskali u jwasslu għal kompetizzjoni mgħawga bejn l-operaturi ta' l-immaniggar ta' l-iskart.

L-Kummissjoni għalhekk hegġet lill-Istati Membri biex jagħtu informazzjoni lil xulxin dwar l-approċċi tagħhom fir-rigward tat-taxxi tal-miżbla u biex iżommu lill-Kummissjoni infurmata⁴⁰. Barra minn hekk, pass ieħor biex tiġi indirizzata t-tieni kwistjoni jista' jkun li jiġu stabbiliti kriterji komuni, inklużi rati minimi ambjentalment effettivi, biex jitfasslu t-taxxi tal-miżbla bbażati fuq l-aħjar prassi ppruvata.

Jekk ma jkunx hemm biżżejjed progress biex jitneħħa l-iskart mill-miżbliet, il-Kummissjoni għandha tqis li tippromponi taxxa armonizzata għall-miżbliet b'rati minimi għall-UE kollha?

Il-materjali differenti ta' l-ippakkjar jew il-prodotti diversi ta' l-istess kategorija, eż. batteriji, għandhom impatt differenti fuq l-ambjent. L-istrumenti bbażati fuq is-suq iddifferenzjati skond l-impatt tal-prodotti għalhekk għandhom ihegġu konsum aktar sostenibbli. Skond il-ligi Komunitarja, l-Istati Membri jistgħu jadottaw miżuri nazzjonali biex jintlaħqu l-miri, bhal prevenzjoni ta' l-iskart ta' l-ippakkjar jew l-inkoraġġiment ta' l-użu ta' ppakkjar li jista' jingħata lura jew għall-ġbir u r-riċiklaġġ tal-batteriji ta' l-iskart kif ukoll il-promozzjoni ta' l-użu ta' batteriji li fihom inqas sustanzi li jniġġsu⁴¹, u b'hekk jiġi implimentat il-prinċipju "min inigges ihallas". F'dawn il-kazijiet kollha, dawn il-miżuri jridu jharsu l-obbligi tat-Trattat

³⁸ Ara l-Komunikazzjoni tal-Kummissjoni "Lejn l-avvanz ta' l-użu sostenibbli tar-riżorsi: Strategija tematika għall-prevenzjoni u r-riċiklaġġ ta' l-iskart" - KUMM(2005) 666, 21.12.2005.

³⁹ Dan kien applikat f'bosta Stati Membri. Ara ŻEE 2006. Madankollu, minn studju riċenti ta' l-OECD irriżulta li fi ftit Stati Membri t-taxxa issa qed taqbez b'mod sinifikanti l-ispejjeż stmati ta' l-esternalità. Ara. OECD, Żvilupp Sostenibbli fil-pajjiżi ta' l-OECD, 2004.

⁴⁰ KUMM(2005) 666, 21.12.2005.

⁴¹ Id-Direttiva tal-Parlament u tal-Kunsill 2006/66/KE tas-6 ta' Settembru 2006 dwar batteriji u akkumulaturi u skart ta' batteriji u ta' akkumulaturi u li tħassar id-Direttiva 91/157/KEE, (ĠU L 266, 26.9.2006).

(b'mod partikolari r-regoli fuq is-suq intern u n-nuqqas ta' diskriminazzjoni, inkluż l-Artikolu 90 KE⁴²).

Hafna minnhom użaw strumenti bbażati fuq is-suq bħat-taxxi, sistemi ta' rifiżjoni tad-depożitu jew permessi negozjabbli għall-iskart mill-imballaġġ ġenerali jew għall-iskart mill-imballaġġ speċifiku (eż. kontenituri tax-xorb jew basktijiet tal-plastik)⁴³. Id-Danimarka addattat it-taxxa ta' l-imballaġġ tagħha biex tirrifletti d-differenzi fl-impatt ambjentali ta' kull materjal, u l-Latvja introduċiet ukoll differenzazzjoni skond il-materjal⁴⁴. Il-Kummissjoni hija lesta tappoġġa skambju ta' informazzjoni strutturat bejn l-Istati Membri dwar l-approċċi tagħhom.

Il-qafas legali Komunitarju jipprovdi ambitu wiesa' biżżejjed fejn l-Istati Membri jistgħu jużaw l-istrumenti bbażati fuq is-suq biex jindirizzaw l-kwistjonijiet ta' l-immaniggar ta' l-iskart? Il-Kummissjoni għandha tiffacilita l-applikazzjoni ta' l-istrumenti bbażati fuq is-suq f'dan il-qasam, eż. billi tappoġġa skambji ta' informazzjoni?

4.3. L-użu ta' l-istrumenti bbażati fuq is-suq biex jiproteġu l-bijodiversità

L-użu ta' l-istrumenti bbażati fuq is-suq għall-protezzjoni tal-bijodiversità qed jiġi aċċettat bħala mezz li jintegra l-konservazzjoni fit-tehid tad-deċiżjonijiet ta' l-atturi ekonomiċi u li jilhaq l-għanijiet għall-konservazzjoni u l-isfruttament sostenibbli tar-riżorsi b'mod ekonomiku, bħal dawk li jinsabu fil-Pjan ta' Azzjoni tal-Bijodiversità ta' l-UE u fil-politika komuni tas-sajd⁴⁵. It-tliet tipi standard ta' l-istrumenti bbażati fuq is-suq – taxxi/tariffi/drittijiet, sussidji u permessi negozjabbli – qed jintużaw, prinċipalment għall-konservazzjoni tal-habitat u ta' l-ekosistema, iżda wkoll għall-protezzjoni ta' speċi speċifiċi

L-istrumenti bbażati fuq is-suq jistgħu jkunu għodod effiċjenti biex iheggu s-sidien ta' l-artijiet iżommu foresti jew mistagħdra, jew biex ipattu għall-ħsara inevitabbli li l-proġetti ta' żvilupp jikkawżaw lill-bijodiversità billi joħolqu habitats simili x'imkien iehor biex jiżguraw li ma jkunx hemm telf nett tal-bijodiversità (kumpens għall-bijodiversità).

It-tariffi u d-drittijiet, bħall-permessi għall-kaċċa u s-sajd jistgħu jghinu biex jillimitaw għal livell sostenibbli l-użu tar-riżorsi tal-bijodiversità. Hemm każijiet ukoll meta tingħata għajjnuna finanzjarja fl-għamla ta' "Hlasijiet għal Servizzi Ambjentali" (PES), eż. miżuri agroambjentali tal-Politika Agrikola Komuni, biex jikkumpensaw is-sidien ta' l-artijiet biex iżommu l-foresti jew il-mistagħdra li jiffiltraw l-ilma, jaġixxu bħala gibjuni ta' l-ilma jew jipprovdu habitats għall-insetti li jdakkru l-pjantaġġuni fil-qrib bil-polline, minhabba li dawn

⁴² Id-Direttiva 94/62/KE dwar l-imballaġġ u l-iskart mill-imballaġġ (ĠU L 365 tal-31.12.94), kif emendat bid-Direttiva 2004/12/KE (ĠU L 47, 18.2.2004), b'mod partikolari Artikolu 15. Ara wkoll ir-rapport tal-Kummissjoni dwar l-implimentazzjoni tad-Direttiva KUMM(2006) 767. Naturalment, għandhom jitharsu wkoll ir-rekwiżiti ta' kwalità għall-imballaġġ.

⁴³ Għad-dettalji, ara d-database OECD/ŻEE dwar l-istrumenti ekonomiċi għall-politika ambjentali u l-ġestjoni tar-riżorsi naturali: <http://www1.oecd.org/scripts/env/ecoInst/index.htm>.

⁴⁴ Ara ŻEE, L-użu tas-suq għal politika ambjentali ekonomika, 2006.

⁴⁵ KUMM(2006) 216. Eżempju iehor huwa l-ġestjoni tas-sajd fejn is-sistemi ta' ġestjoni jinvolvu strumenti bbażati fuq is-suq, bħal kwoti tas-sajd individwali trasferibbli, huma iktar komuni. Ara OECD, *Using market mechanisms to manage fisheries – smoothing the path*, 2006. Ara KUMM(2002) 181, 28.5.2002 u KUMM(2006) 103, 9.3.2006 kif ukoll komunikazzjoni li ħarġet dan l-aħħar . dwar l-użu ta' l-għodod ta' ġestjoni bbażati fuq id-drittijiet tas-sajd biex tiġi protetta l-bijodiversità, Ara KUMM(2007) 73 , 26.2.2007.

ikunu qed jirrinunzjaw id-dhul finanzjarju għal ġid ta' kulhadd⁴⁶. L-Finlandja għamlet użu mill-irkanti fejn il-partecipanti jagħmlu offerta għas-sussidji minimi li jirrikjedu biex iwettqu l-mizuri ta' protezzjoni għall-bijodiversità, bħala mod biex tevita li tiffissa sussidji għoljin wisq⁴⁷.

Il-"habitat banking", (il-ħolqien ta' riservi finanzjarji għall-habitats) huwa eżempju ieħor ta' kif jintużaw l-istrumenti bbażati fuq is-suq. Dan huwa strument ta' skambju li ntuża għall-ewwel darba fl-Istati Uniti (f'dan il-każ gie użat għall-ħolqien ta' rizervi finanzjarji għall-mistagħdra) fil-kuntest ta' reġimi ta' responsabbiltà ambjentali. Skemi bħal dawn ibiddlu r-responsabbilitajiet ambjentali f'assi kummerċjabbli, u b'hekk ibiddlu l-istrutturi ta' inċentivi u imġiba billi jagħtu d-drittijiet ta' propjetà u johlqu s-swieq. Kumpaniji speċjalizzati johlqu l-artijiet mistagħdra u imbagħad ibiġu l-krediti lill-iżviluppaturi. Dan jiżgura li jintlaħqu l-għanijiet ambjentali bl-ebda telf tal-valur totali u fl-istess ħin iwassal għal konkorenza fost il-kumpaniji biex jistabbilixxu artijiet mistagħdra godda b'mod ekonomiku. Bħall-iskemi tal-permessi negozjabbli ġenerali, skemi bħal dawn jgħinu biex jintegraw l-għanijiet ta' konservazzjoni fl-attivitajiet ekonomiki normali tan-negozju, u b'hekk jikkontribwixxu biex jgħelbu r-reżistenza minn negozji. Madankollu, l-ekwivalenza tal-habitats għandha tinżamm u għandu jkun hemm kriterji ta' miżura. Fil-każ ta' żoni protetti, il-mizuri ta' kumpens għat-telf tal-habitat għandhom japplikaw biss bħala l-aħħar miżura.

L-Istati Membri għandhom jagħmlu użu iktar intensiv minn dawn it-tipi ta' strumenti? B'mod partikolari, għandhom, "il-ħlasijiet għas-servizzi ambjentali" jintużaw b'mod iktar intensiv biex jintlaħqu l-għanijiet ambjentali? U għandu wieħed jeżamina iktar fil-fond il-possibbiltà ta' introduzzjoni ta' sistemi ta' kumpens tal-bijodiversità fil-livell Komunitarju, eż. servizzi bankarji għall-artijiet mistagħdra?

4.4. L-użu ta' l-istrumenti bbażati fuq is-suq biex jiġġieldu kontra t-tniġġis ta' l-arja

It-tniġġis ta' l-arja jgħassar is-saħħa tal-bniedem u l-ambjent. Il-ħtieġa ta' arja iktar nadifa ilha li giet rikonoxxuta għexieren ta' snin. Filwaqt li azzjoni fil-livell nazzjonali u fil-livell ta' l-UE wasslu għal titjib sinifikanti, l-impatti serji tat-tniġġis ta' l-arja ma qatgħux u dawn ġew indirizzati mill-istrateġija tematika dwar it-tniġġis ta' l-arja tal-Komunità.

Bosta Stati Membri jużaw strumenti bbażati fuq is-suq biex jindirizzaw it-tniġġis ta' l-arja, b'mod partikolari t-taxxi u t-tariffi fuq l-NO_x u l-SO₂. Iktar reċentement, ġew introdotti sistemi nazzjonali ta' l-iskambju tal-kwoti ta' l-emissjonijiet biex jitnaqqsu il-problemi mis-sustanzi li jniġġsu. Filwaqt li l-kummerċ inevitabilment huwa iktar effiċjenti f'suq ikbar, s-sensittività ambjentali għal dawn is-sustanzi li jniġġsu tvarja madwar l-Ewropa u għallhekk huwa importanti li l-iskambju tal-kwoti ta' l-emissjonijiet ma jwassalx għal tniġġis serju lokalment ("żoni kritiċi") jew għal deterjorament ta' l-ambjent naturali permezz ta' l-aċidifikazzjoni, l-ewtrofikazzjoni jew l-ożonu.

⁴⁶ Meta ikunu involuti gruppi żgħar biss, skemi ta' kumpens bħal dawn jistgħu jiġu stabbiliti ukoll direttament bejn il-partijiet privati. PES huma appoġġati internazzjonalment, inter alia bħala strument għall-protezzjoni tal-foresti tropikali. Ara Bank Dinji, *At loggerheads*, 2006. Il-PES jistgħu jinvolvu għajna mill-istat u f'dan il-każ iridu jiġu nnotifikati skond l-Artikolu 88 KE tat-Trattat.

⁴⁷ Ara l-istudju *The Use of Market Incentives to Preserve Biodiversity* (<http://ec.europa.eu/environment/enveco/studies2.htm#market>). L-Awstralja użat dan l-approċċ ukoll.

Il-Kummissjoni qed tanalizzza jekk l-iskemi ta' l-iskambju ta' emissjonijiet transkonfinali mhux obligatorji bejn gruppi ta' Stati Membri jistgħux iżidu l-flessibbiltà u jnaqqsu l-ispejjeż ta' konformità filwaqt li jinżamm livell għoli ta' protezzjoni ambjentali.

- Fl-analizi tagħha tad-Direttiva tal-Limiti Nazzjonali ta' l-Emissjonijiet⁴⁸ fn, il-Kummissjoni sejra teżamina kif l-iskambju tal-kwoti ta' l-emissjonijiet jista' jnaqqas iktar l-emissjonijiet b'mod ekonomiku⁴⁹. L-Olanda u s-Slovakkja jistgħu jagħtu lezzjonijiet prezzjużi mill-esperjenza tagħhom ta' l-iskemi ta' l-iskambju ta' emissjonijiet ta' l-NO_x u l-SO₂ lill-Istati Membri li jridu jużaw dan l-istrument, u possibilmént anke jagħqqdu s-sistemi nazzjonali flimkien⁵⁰.
- Il-Kummissjoni qed teżamina ukoll il-possibbiltà ta' l-iskambju tal-kwoti ta' l-emissjonijiet għall-NO_x u l-SO₂ fir-revizjoni tagħha tad-Direttiva dwar il-Prevenzjoni u l-Kontroll Integrat tat-Tniġġis⁵¹. L-Istati Membri diġà jistgħu iwaqqfu skemi li jippermettu l-kummerċ fl-emissjonijiet li jibqgħu wara l-implimentazzjoni ta' l-Aħjar Tekniki Disponibbli (BAT). Kwistjoni oħra hija jekk dawn għandomx jithallew, jew individwalment jew flimkien, jagħzlu l-iskambju tal-kwoti ta' l-emissjonijiet minflok il-permessi bbażati fuq il-BAT⁵².

Hemm skop għall-użu ta' skemi ta' skambju ta' kwoti ta' emissjonijiet transkonfinali bejn gruppi ta' Stati Membri fil-ġlieda kontra s-sustanzi konvenzjonali li jniġġsu l-arja (l-SO₂ u l-NO_x)? Kif għandha titfassal sistema bħal din biex tikkonforma mat-taxxi nazzjonali u l-hlasijiet applikati f'bosta Stati Membri?

5. KONKLUŻJONI

Il-Kummissjoni temmen li flimkien mar-regolamentazzjoni u strumenti oħra, għandu jkun hemm użu ikbar ta' l-istrumenti bbażati fuq is-suq, inklużi l-iskemi ta' skambju ta' kwoti ta' emissjonijiet, miżuri ta' tassazzjoni u sussidji, bħala strumenti effiċjenti ekonomikament biex jintlaħqu l-għanijiet ambjentali u għanijiet oħra ta' politika, kemm fil-livell Komunitarju kif ukoll fil-livell nazzjonali. Dan l-approċċ huwa konformi ma' l-Aġenda ta' l-Iżvilupp Sostenibbli, l-Aġenda ta' Liżbona u l-Aġenda għal Regolamentazzjoni Aħjar.

Il-politika ġdida dwar l-enerġija u l-klima Ewropea timplika xejn inqas minn rivoluzzjoni industrijali ġdida fl-10/15-il sena li ġejjin. Tkun teħtieġ bidla sostanzjali fil-mod kif l-Ewropa

⁴⁸ Id-Direttiva 2001/81/KE tat-23 ta' Ottubru 2001 (ĠU L 309, 27.11.2001).

⁴⁹ Fil-proposta għal direttiva dwar il-kwalità ta' l-arja fl-ambjent u arja iktar nadifa għall-Ewropa (KUMM(2005) 447 tal- 21.9.2005), il-Kummissjoni rreferiet għall-użu ta' l-iskemi ta' l-iskambju tal-kwoti ta' l-emissjonijiet mill-Istati Membri bħala strumenti biex jitnaqqas it-tniġġis ta' l-arja fil-livell reġjunali u nazzjonali. Jistgħu jużaw dawn biex juru l-isforzi li qed jagħmlu fil-mixja lejn l-istandards tal-kwalità ta' l-arja Komunitarji anke jekk jeħtieġu jitolbu estensjoni ta' żmien.

⁵⁰ Il-UK beħsiebha tintroduci skema ta' skambju kemm għall-NO_x kif ukoll għall-SO₂, kif ukoll għat-trab, mill-2008 'l quddiem.

⁵¹ Rapport tal-Kummissjoni dwar l-implimentazzjoni tad-Direttiva 96/61/KE dwar il-prevenzjoni u l-kontroll integrat tat-tniġġis - KUMM(2005) 540, 3.11.2005.

⁵² Meta titwieġeb din il-mistoqsija, ikun importanti li wiehed jikkunsidra mhux biss il-kwistjonijiet id-differenzi fis-sensittività ambjentali u li jiġu evitati "iż-żoni kritiċi", iżda wkoll ir-riskju li l-approċċ integrat tad-Direttiva ta' l-IPPC jista' jitgħawweġ bl-introduzzjoni ta' l-iskambju tal-kwoti ta' l-emissjonijiet għal xi sustanzi li jniġġsu. Is-sistema eżistenti ta' monitoraġġ u nfurzar tad-Direttiva ta' l-IPPC m'għandhiex tiddgħajef lanqas. Jeħtieġ li dan jiġi evalwat fil-kuntest ta' l-effettività ta' l-iskemi għan-negozjar ta' l-emissjonijiet, b'mod partikolari ta' kemm dawn jistgħu jwasslu għal tnaqqis fl-emissjonijiet, b'inqas spejjeż fuq is-sistema preżenti.

titratta l-enerġija bl-għan aħhari li tikseb ekonomija vera ta' emissjonijiet baxxi tal-karbonju. Bosta oqsma tal-politika – fil-livell nazzjonali kif ukoll fil-livell Ewropew – se jkollhom jikkontribwixxu u jiġu adattati sabiex iwasslu għal dan il-għan ambizzjuż. Strumenti bbażati fuq is-suq se jkollhom parti importanti fl-isforzi biex tinkiseb bidla vera permezz ta' modifika ta' inċentivi għan-negozju u l-konsumaturi. Barra minn dan ir-rwol importanti fit-terminu twil, dawn l-istrumenti bbażati fuq is-suq għandhom vantaġġi importanti għal għanijiet fiskali u għanijiet oħra ambjentali u allokativi indirizzati f'dan id-dokument.

Permezz ta' dan id-dokument, il-Kummissjoni tixtieq tniedi diskussjoni dwar kontribut iktar attiv ta' l-istrumenti bbażati fuq is-suq Komunitarji għal dawn l-għanijiet, b'mod partikolari fir-rigward tat-tassazzjoni indiretta. Barra minn hekk, permezz ta' din il-*green paper* ġew individwati għadd ta' setturi oħra fejn jistgħu japplikaw l-istrumenti bbażati fuq is-suq (MBIs) fejn il-Komunità tkun tista' tiegħu r-rwol ta' faċilitatur biex iġġib il-quddiem skambji ta' l-aħjar prassi. Il-Kummissjoni tistieden reazzjonijiet għall-ideat u l-mistoqsijiet speċifiċi li jinsabu f'din il-*green paper*, kif ukoll kummenti fuq liema huma l-aħjar MBIs li jistgħu jintgħazlu sabiex ikun ġenerat l-akbar għadd ta' effetti pożittivi potenzjali.

Ir-risposti għall-konsultazzjoni għandhom jintbagħtu fl-indirizz tal-posta elettronika: Green-paper-mbi@ec.europa.eu sal-31 ta' Lulju 2007.